

कोई एक नेता हो तो मैं पटा लूं, लेकिन बीजेपी में तो सीएम के कई दावेदार : अशोक गहलोत

ईस्टर्न कैनाल की पैरवी केन्द्र सरकार से करने की मांग विपक्ष से करते हुए मुख्यमंत्री ने चुटकी ली

-विधानसभा संवाददाता-
जयपुर। राजस्थान के 13 जिलों के पेयजल से जुड़ी ईस्टर्न कैनाल परियोजना को राष्ट्रीय दर्जा दिलाने की मांग सोमवार को एक बार फिर मुख्यमंत्री अशोक गहलोत ने सदन में बीजेपी नेताओं के सामने रखी।
सीएम ने कहा कि ईस्टर्न कैनाल को राष्ट्रीय परियोजना घोषित करने के लिए केंद्र पर दबाव बनाने में बीजेपी नेता मदद करें। यह 13 जिलों का मामला है। बीजेपी नेता इसे राष्ट्रीय परियोजना घोषित करवाएं अन्यथा आगले चुनावों में 13 जिलों में साफ हो जाओगे। केंद्रीय जल संसाधन मंत्री भी हमारे राजस्थान के हैं। अब बीजेपी में एक नेता हो तो मैं पटा लूं कि राज्य हित में दिल्ली जाकर पैरवी करनी है, लेकिन यहां तो अनेकों नेता हैं। केन्द्रीय मंत्री गजेन्द्र सिंह शेखावत स्वास्थ्य विभाग से कहा कि "कटारियाजी आप गुलाबचंद कटारिया साहब, कैलाश मेघवाल

■ प्रधानमंत्री मोदी के यहां पर वसुंधराजी का हो न हो, कटारियाजी की बात में वजन होगा, इसलिए आप मन से भय निकालकर मोदी-अमित शाह से मांग करें

साहब, सतीश पूनिया साहब और वासुदेव देवनानी साहब सीएम के दावेदार हैं। और भी कई साहब हैं, जो सीएम के दावेदार हैं, हमारे लोकसभा अध्यक्ष ओम बिडला, हमारे ओम माधुर साहब भी सीएम दावेदार हैं। एक नेता हो तो मैं पटा लूं कि साथ चलो, लेकिन बीजेपी में तो कई नेता हैं। इसके बाद गहलोत ने चुटकी लेते हुए नेता प्रतिपक्ष से कहा कि "कटारियाजी आप आरएसएस कैडर के हो, आपकी बात कौन टाल

सकता है। भय को मन से निकालो और पीएम के यहां जाकर पैरवी करो। पीएम के यहां आपकी बात का वजन होगा, चाहे वसुंधराजी की बात का वजन हो न हो, लेकिन आपकी बात का वजन होगा, आप कैडर के आदमी हो। आप ईस्टर्न कैनाल पर प्रधानमंत्री से जाकर मांग करोगे तो आपका सम्मान भी बढ़ेगा और पीएम भी मुझे लगता है राजी होंगे। आप डर निकालो और बतौर नेता प्रतिपक्ष अपनी भूमिका निभाकर राजस्थान की पैरवी करें।

गहलोत ने तंज करते हुए कहा कि प्रधानमंत्री मोदी और अमित शाह से मांग करते हुए ही बीजेपी के नेता डरते हैं। मोदीजी और अमित शाहजी का पता नहीं क्यों एक भय बैट गया है कि हक की बात भी नहीं करते। मार्गदर्शक मंडल बन गया वो अलग बात है, लेकिन बाकी नेता मांग ही नहीं करते।

'कटारियाजी! आपकी बीपी अप-डाउन चलती है'

जयपुर। मुख्यमंत्री ने वित्त-विनियोग विधेयक का जवाब देते हुए नेता प्रतिपक्ष गुलाबचंद कटारिया पर चुटकियां लीं। अशोक गहलोत ने कहा कि "कटारियाजी! आप बीपी कंट्रोल रखकर बोला कीजिए। आप जब भाषण देते हैं तो बीपी अप-डाउन चलता रहता है। आप इस पर कंट्रोल रखिए नहीं तो आपके घर वाले मुझे उलाहना देंगे कि आप इनका ध्यान नहीं रखते। सदन का नेता हूं तो आपके फैमिली वालों का इतना हक तो मेरे पर बनता है।" पुनः चुटकी लेते हुए कहा कि "आपको अंदाज बदलना चाहिए, आप भावुक होकर बोलते हो, लेकिन आंकड़ों को भी इस तरह से पेश करते हो, जैसे पत्थर में जान डाल दी।"

महापौर मुनेश के विरोध में धरने पर बैठे कांग्रेस पार्षद

पार्षदों को अस्थायी कर्मचारी न देने और वार्डों का विकास नहीं कराने का आरोप



कांग्रेस मेयर मुनेश गुर्जर के विरोध में सोमवार को उनकी ही पार्टी के 11 पार्षदों ने मोर्चा खोला और हेरिटेज नगर निगम मुख्यालय पर धरना दिया।

जयपुर (कांस)। कांग्रेस मेयर मुनेश गुर्जर के विरोध में सोमवार को उनकी ही पार्टी के 11 पार्षदों ने मोर्चा खोल दिया। हेरिटेज नगर निगम मुख्यालय पर धरने पर बैठे इन पार्षदों का आरोप है कि बोर्ड बने सालभर से ज्यादा वक्त बीत चुका, लेकिन पार्षदों को ना तो बीटस (अस्थायी कर्मचारी) मिले और ना ही वार्डों में विकास कार्य हो रहे हैं। हालांकि इस धरने में 47 में से 11 ही कांग्रेसी पार्षद शामिल हुए। इसमें सबसे ज्यादा 7 पार्षद कैबिनेट मंत्री प्रताप सिंह खारचरिया को विधानसभा क्षेत्र के रहे। यही से पार्षद मुनेश गुर्जर जीतकर मेयर बनी है। ऐसे में इन पार्षदों का सबसे ज्यादा विरोध मेयर को लेकर ही है। इसके अलावा किशनपोल, हवामहल और आदर्श नगर विधानसभा क्षेत्र से एक-एक पार्षद धरने में शामिल हुआ। हालांकि पार्षद कह रहे हैं कि उनके वार्डों में विकास के काम नहीं हो रहे हैं, जिसके कारण उन्हें धरने पर बैठना पड़ा। वहीं राजनैतिक गलियारों में चर्चा है कि मुनेश गुर्जर सिविल लाईन्स विधानसभा क्षेत्र से मेयर बनी हैं, लेकिन

अब वहीं के विधायक और पार्षदों के छोटे-मोटे काम नहीं हो रहे। इसके चलते पिछले दिनों विधायक और कैबिनेट मंत्री प्रतापसिंह ने एक बयान देकर कहा था कि आज पार्षदों की कहीं सुनवाई नहीं हो रही। अगर पार्षदों की सुनवाई नहीं हो रही है तो उन्हें नगर निगम का घेराव करना चाहिए क्योंकि जनता ने उन्हें वोट दिया है। शायद यही वजह रही कि सोमवार को नगर निगम हेरिटेज मुख्यालय पर कांग्रेस पार्षद विपक्ष की भूमिका में नजर आए। कांग्रेस पार्षदों ने निगम मुख्यालय के बाहर टेंट लगाकर अपने ही बोर्ड के खिलाफ धरना दिया। धरने पर बैठे पार्षदों ने जमकर नारेबाजी और तख्तियां लेकर प्रदर्शन किया। इधर कांग्रेस के पार्षदों का दूसरा सबसे बड़ा दर्द बीटस (अस्थायी कर्मचारी) भी है। मेयर ने पिछले साल जब बोर्ड बैठक हुई थी और उसके बाद अन्य दूसरी बैठकों में 5 से 7 बीटस हर वार्ड में लगाने के लिए कहा था, लेकिन पार्षदों के यहां अब तक बीटस नहीं लगी। इससे भी पार्षद नाराज हैं, क्योंकि इन बीटस के जरिए वे अपने क्षेत्र में छोटे-मोटे काम करवा लेते थे।

कविता में एक शब्द भी अनावश्यक नहीं होना चाहिए : जगदीप सिंह

जयपुर, (कांस)। जयपुर के इंडो-इंग्लिश कवि जगदीप सिंह को उबरते कवियों और साहित्य प्रेमियों के साथ संवाद के लिए हाल ही में रायपुर में आमंत्रित किया गया था, जिनकी पहली कविता संग्रह, माई एपिटाफ गत वर्ष प्रकाशित हुई थी। द राइट सर्किल के तत्वावधान में आमंत्रित, यह संवाद कार्यक्रम रायपुर की एहसास विमन द्वारा आयोजित किया गया था। इस दौरान कवि ने प्रोफेशन से वकील और एहसास विमन की सक्रिय सदस्य सृष्टि त्रिवेदी के साथ चर्चा की।



जयपुर के कवि जगदीप सिंह ने सोमवार को रायपुर के साहित्य प्रेमियों से चर्चा की।

एक बेहद ही संवादात्मक सेशन में, जगदीप ने अपनी कविता हाउ टु विदस्टैंड पेन पर विस्तार से चर्चा करते हुए कहा कि हम में से प्रत्येक व्यक्ति को अपना क्रॉस सहन करना पड़ता है और हमारे हिस्से की पीना का सामना करना होता है। और हमें यह पूरी गरिमा के साथ करना चाहिए। उन्होंने कहा कि कन्टेम्प्लरी के साथ-साथ मॉडर्न कवियों ने अल्पयुज, मजबूत इमेज और सिम्बलस का इस्तेमाल किया है जो उनकी कविताओं को कुछ हद तक अस्पष्ट बनाता है।

हालांकि, यदि पाठक संकेतों और संदर्भों को समझने का प्रयास करता है - तो कविता के मायने और बढ़ जाते हैं और इसे समझना आसान होता है। उन्होंने कविताएं लिखने का प्रयास कर रहे युवा कवियों को टी.एस. एलियॉट, सिल्विया प्लैथ, डिलन थॉमस, जैसे प्रख्यात मॉडर्न कवियों को अधिक कविता में एक ही शब्द अनावश्यक नहीं होना चाहिए।

तेज रफ्तार ट्रॉले की टक्कर से महिला की मौत, बेटी घायल

बेटे के जन्मदिन पर खाटूश्यामजी जाने के लिए निकला था परिवार

जयपुर (कांस)। शहर में अजमेर-दिल्ली रोड 200 फीट एक्सप्रेस हाईवे पर सोमवार सुबह 9.30 बजे एक ट्रॉले की चपेट में आने से स्कूटी सवार महिला की मौत हो गई और बेटी गंभीर घायल हो गई। महिला सोमवार को अपने छोटे बेटे के जन्मदिन पर उसकी लंबी उम्र की दुआ मांगने के लिए बेटे के साथ स्कूटी पर खाटूश्यामजी जाने के लिए निकली थी। दूसरी स्कूटी पर पति, बेटा और बहनोई थे, लेकिन तभी हादसा हो गया। सूचना पर पहुंची दुर्घटना थाना पश्चिम पुलिस ने मृतका का पोस्टमार्टम करवा शव परिजननों के सुपुर्द कर दिया। जबकि बेटी का निजी हॉस्पिटल में इलाज चल रहा है।

पुलिस के मुताबिक हादसे में करणी पैलेस रोड स्थित जगदम्बा कॉलोनी निवासी सुमन खंडेलवाल (38) की मौत हो गई और उनकी 18 वर्षीय बेटी पारूल खंडेलवाल गंभीर घायल हो गई। सुमन अपने पति गोपाल खंडेलवाल, बहनोई राकेश और बेटी पारूल, बेटे केशू के साथ खाटूश्यामजी जाने के लिए रविवार सुबह घर से निकली थी। एक स्कूटी सुमन चला रही थी और पारूल पीछे बैठी थी। दूसरी स्कूटी पर गोपाल, बेटा केशू और राकेश चल रहे थे। सुमन की स्कूटी आगे चल रही थी और पति व बहनोई की स्कूटी पीछे थी। हादसे के बाद गोपाल व राकेश वहां पहुंचे। पत्नी व बेटी को लहलुहाहन सड़क पर पड़ा देख गोपाल भी बेसुध हो गए। परिजनों ने बताया कि रोड नंबर 14 विश्वकर्मा पर दोनों स्कूटी खड़ी कर बस से खाटूश्यामजी जाते, लेकिन ट्रॉला चालक की लापरवाही ने हंसते-खेलते परिवार को उजाड़ दिया। पारूल 12वीं कक्षा में पढ़ती है और गोपाल खंडेलवाल ने परचूरी की दुकान खोल रखी है।

महिला चोर गैंग ने दुकान से 25 राजपूती पोशाक पार की

जयपुर (कांस)। शहर के करघनी इलाके में कपड़ों की दुकान में रविवार दोपहर ग्राहक बनकर आई चोर गैंग ने 25 ड्रेस पार कर ली। जब तक पीड़ित दुकानदार को इसकी भनक लगी, तब तक गैंग वहां से निकल चुकी थी। अब पीड़ित ने थाने पहुंचकर मामला दर्ज करवाया है। पुलिस के मुताबिक भौमिया नगर निवाहू रोड निवासी भंवर सिंह ने रिपोर्ट दर्ज कराई है कि वैदजी का चौराहा पर उसकी करणी माता परिधान के नाम से राजपूती ड्रेस की दुकान है। रविवार दोपहर वह अपनी बेटी को दुकान पर बैठाकर गया था। दोपहर करीब पीने तीन बजे एक मारुति ओमीन बने में बैठकर छह-सात महिलाएं उसकी दुकान पर आईं। दो महिलाएं बाहर ही रुक गईं और

बाकी की अंदर चली गईं। कस्टमर बनकर आई महिलाओं ने ड्रेस दिखाने की कही। इस दौरान दो महिलाएं बेटी को ड्रेस दिखाते के बहाने दुकान के एक कोने में ले गईं। ड्रेस देखने के बहाने उसकी बेटी को घेरे रखा, जिससे वह कुछ देख नहीं सके। इसी दौरान साथी महिलाओं ने दुकान से करीब 25 राजपूती ड्रेस बैग में रख ली। ड्रेस पसंद नहीं आने की कहकर एक-एक कर सभी महिलाएं कार में बैठकर वहां से चली गईं। दुकान पहुंचकर संभालने पर महिला चोर गिरोह के ड्रेस चोरी करने का पता चला। शिकायत पर पुलिस मौके पर पहुंची। पीड़ित ने पुलिस को बताया कि एक ड्रेस की कीमत करीब 3 हजार रुपए है। पुलिस आसपास के सीसीटीवी फुटेज देखकर महिला चोरों को ढूंढ रही है।

धर्मेन्द्र राठौड़ के घर पर धरना दे रहे उपेन को पुलिस ने जीप में पटक

बेरोजगारों की मांगें पूरी करने की मांग पर दिया था धरना

जयपुर (कांस)। राजस्थान बेरोजगार एकीकृत महासंघ के अध्यक्ष उपेन यादव को जयपुर कमिश्नरेट पुलिस ने सोमवार को दोनों हाथ और पैर खींचकर जीप में पटक कर हिरासत में ले लिया। घटना उस वक्त हुई जब वह राज्यमंत्री और राजस्थान टूरिज्म डवलपमेंट कॉर्पोरेशन के अध्यक्ष धर्मेन्द्र राठौड़ के निवास के बाहर बेरोजगारों के साथ धरने पर बैठ गए। बेरोजगारों की मांगों को लेकर पिछले दिनों दिसम्बर 2021 में राजस्थान सरकार और महासंघ में सहमति बनी थी।



राजस्थान बेरोजगार एकीकृत महासंघ के अध्यक्ष उपेन यादव को हिरासत में लेते पुलिसकर्मी।

लखनऊ में प्रियंका गांधी के सामने विरोध प्रदर्शन करने के बाद यह सहमति बनी थी। आरोप है कि साढ़े तीन महीने से ज्यादा वक्त बीतने के बावजूद सरकार समझौते के वादे पूरे नहीं कर रही है। जिससे गुस्सा बेरोजगारों ने प्रदेश कांग्रेस सरकार के खिलाफ आंदोलन शुरू कर दिया है। उपेन यादव ने कहा पुलिस उन्हें धरने से जबरन हाथ-पैर खींचकर उठाकर कमिश्नरेट कार्यालय पर ले गई। जीप में शहीद स्मारक-कमिश्नरेट के चारों ओर घुमाकर छोड़ दिया गया। बेरोजगारों से किए गए लखनऊ समझौते की मांगों को पूरा करवाने लेकर वह राज्य मंत्री धर्मेन्द्र राठौड़ के निवास के बाहर बेरोजगार साथियों के साथ इसलिए धरने पर बैठे, क्योंकि 4 दिसंबर 2021 को

से आंदोलन करना पड़ रहा है। पुलिस ने जबरदस्ती हिरासत में लेकर धक्का मुक्की की है, जो अशोभनीय घटना है। लेकिन यह निश्चित है कि हम डरने वाले नहीं हैं। कांग्रेस को खुली चेतानवी है कि अगर युवाओं की मांगें नहीं मानीं तो आने वाले चुनाव में 10 सीटें भी नहीं आएंगी। क्योंकि हम लडाईं अंतिम सांस तक लड़ेंगे। लंबित भर्तियां पूरी होना जरूरी है। पेपर लीक का आरोप पुलिस ने वाहनों को स्टैच्यू सेंटर से और अंबेडकर सेंटर से डायवर्ट किया, लेकिन इससे पहले 22 गोदाम पुलिस और उसके आस-पास जाम लगा रहा।

युवती से गुजरात में दुष्कर्म

जयपुर। ब्रह्मपुरी थाने में एक युवती ने अपने पड़ोसी युवक के खिलाफ दुष्कर्म का मामला दर्ज करवाया है। पीड़िता का आरोप है युवक उसे बहला-फुसलाकर गुजरात ले गया और वहां उसके साथ दुष्कर्म किया। पीड़िता की शिकायत पर पुलिस ने रिपोर्ट दर्ज कर जांच शुरू कर दी है। पुलिस के मुताबिक ब्रह्मपुरी निवासी 20 साल की युवती ने रिपोर्ट दर्ज कराई है कि उसका पड़ोसी रोहित मीणा करीब डेढ़ महीने पहले उसे बहला-फुसलाकर अपने साथ गुजरात

ले गया और वहां उसके साथ रेप किया। पीड़ित युवती के परिजनों ने गुमशुदगी भी दर्ज कराई। करीब 15 दिन की तलाश के बाद पीड़िता को गुजरात से ढूंढकर पुलिस टीम लेकर आई। पीड़िता ने रविवार को आरोपी युवक के खिलाफ रेप का मामला दर्ज करवाया। रिपोर्ट में यह भी बताया कि साल 2019 में वह घर में अकेली थी। उस दौरान भी आरोपी उसके घर आया था और उसने साथ लाई मिठाई खिलाकर बेहोशी की हालत में उसके साथ रेप किया।

ना पढ़ेगा इंडिया, ना आगे बढ़ेगा इंडिया, केवल हिंदू-मुस्लिम पर लड़ेगा इंडिया : संयम लोढ़ा

जयपुर। सीएम सलाहकार विधायक संयम लोढ़ा ने सोमवार को सदन में केन्द्र की मोदी सरकार पर तंज करते हुए कहा कि "ना पढ़ेगा इंडिया, ना बढ़ेगा इंडिया, केवल हिंदू-मुस्लिम पर लड़ेगा इंडिया। क्योंकि जिसे धर्म के नाम पर वोट मिल रहे हो, वह सरकार विकास का काम क्यों करेगी? यह कलियुग नहीं कला का युग है, तभी तो चाय वाले प्रधानमंत्री, मठ वाले मुख्यमंत्री बन गए और लाफ्टर चाले में सबको हंसाने का काम करने वाले भी सीएम बन गए।" राजस्थान वित्त-विनियोग विधेयक की बहस के दौरान संयम लोढ़ा की इस टिप्पणी पर उपनेता प्रतिपक्ष राजेन्द्र राठौड़ भड़क गए। उन्होंने संयम लोढ़ा से कहा कि "क्या आप गरीबों के खिलाफ हैं। आप हम 3 और हमारे 3 की मानसिकता के हो, जो देश के प्रधानमंत्री का नाम लेकर कह रहे हो कि चाय वाला प्रधानमंत्री बन गया। हमें वोट है कि 56 इंच के सीने वाला दुनिया का सबसे प्रसिद्ध व्यक्ति देश का प्रधानमंत्री है।" स्प्रीकर के दखल के बाद जैसे की मामला शांत हुआ तो संयम लोढ़ा ने राजस्थान सरकार के चिकित्सा और शिक्षा

■ इस टिप्पणी पर नाराज राजेन्द्र राठौड़ ने संयम लोढ़ा को गरीबों के खिलाफ और हम तीन-हमारे तीन की मानसिकता वाला बताया।

विभाग को घेरे लिया। उन्होंने कहा कि अधिकारियों के चक्कर में नहीं आकर ध्यान इस पर देना चाहिए कि हॉस्पिटल में स्फार्इकमी डिलीवरी करा रहा है और एंबुलेंस ड्राइवर टांका लगा रहा है। आपकी कितनी पीएचसी पेसी हैं, जिनमें डॉक्टर हैं, लेकिन एक भी डिलीवरी नहीं होती है। इस पर सरकार का ध्यान होना चाहिए कि इस कमी को कैसे दूर करें। बजाय इसके कि पदोन्नत को लेकर हम नया फार्मूला लाकर नया पत्रा खड़ा कर दें। लोढ़ा ने कहा कि शिक्षा इतना ओवरलोडेड डिपार्टमेंट है कि मंत्री तक बात पहुंची ही नहीं। 50 स्कूल ऐसे हैं, जहां सिंगल टीचर हैं, अगर टीचर छुट्टी पर गया या बीमार हुआ, तो बच्चे कहाँ पढ़ने जाएंगे।

"खोदा पहाड़ निकली चुहिया" के समान है बजट, घोषणाएं पूरी नहीं कर सकेगी सरकार : कटारिया

'मुख्यमंत्री आये तब अफसर भी पहुंचे, खतम हो रहा है सदन का महत्व'

जयपुर (विस)। नेता प्रतिपक्ष गुलाबचंद कटारिया ने सोमवार को सदन में वर्ष 2022-23 के बजट को "खोदा पहाड़ निकली चुहिया" जैसा बताया। उन्होंने साल 2019 से लेकर अब तक पेश किए गए राज्य बजट के आंकड़े सदन में रखे और यह भी कहा कि जो बजट घोषित किया गया था, उनमें से अधिकतर बजट घोषणा है, जो कि आज तक पूरी नहीं हुई। कटारिया ने कहा कि बजट में जो खर्च बताया गया है वह साल 2021-22 में 4 लाख 57 हजार करोड़ का बताया गया था, लेकिन आरई में इसे बढ़ाकर 4 लाख 72 हजार करोड़ कर

दिया गया। लेकिन मैं यह दावा करता हूं कि राजस्थान पर वर्तमान में 5 लाख करोड़ से भी अधिक का कर्जा हो गया है और अगले साल यह कर्जा बढ़कर छह लाख करोड़ का हो जाएगा। कटारिया ने कहा कि यदि इसमें बिजली के घाटे को जोड़ लिया जाए तो यह 8 लाख करोड़ का घाटा होगा। कटारिया ने कहा कि सरकार यह बजट किसी कीमत पर पूरा नहीं कर सकती, क्योंकि जो घोषणाएं की गई हैं उसमें से 75 फीसदी बजट तो हेवी कर्जा लेकर ही पूरा किया जाता है, इसे चुकाएगी जनता ही। नेता प्रतिपक्ष गुलाबचंद कटारिया ने सदन में

अधिकारियों की अनुपस्थिति को लेकर भी नाराजगी जताई। उन्होंने कहा आज जब सभी यमर्ह मौजूद हैं तो अधिकारी लीपों में सभी अधिकारी मौजूद हैं, लेकिन सत्र में अधिकतर बार अधिकारी लीपों में नहीं आते। सदन की दुर्गति मैंने नहीं देखी। मुख्यमंत्री अपने भाषण में बस केंद्र को कोसते रहते हैं, जबकि मौजूदा बजट में जो भी घोषणा की गई है, उसमें केंद्र से मिलने वाले फंड का भी योगदान रहेगा। कोरोना कालखंड में केंद्रीय ने राजस्थान सरकार की खूब मदद की, लेकिन मुख्यमंत्री की जुबान पर कभी धन्यवाद का एक शब्द नहीं आया।

नौकरशाही इतनी हावी है कि मंत्री को भी असहाय होकर बोलना

पड़ रहा है : राठौड़

जयपुर (वि.सं.)। विधानसभा में विपक्ष ने विनियोग विधेयक एवं वित्त विधेयक पर आज चर्चा के दौरान वित्त विभाग के वरिष्ठ अधिकारियों के ऑफिसर्स गैलरी में मौजूद नहीं रहने पर आपत्ति व्यक्त की।

उपनेता प्रतिपक्ष राजेन्द्र सिंह राठौड़ ने चर्चा में भाग लेते हुए बहस को शुक्रवात की ओर इस दौरान उन्होंने आपत्ति जताते हुए कहा कि सदन में चर्चा हो रही है लेकिन ऑफिसर्स गैलरी में वित्त विभाग के प्रमुख सचिव और सचिव मौजूद नहीं हैं। ये बड़े अधिकारी मुख्यमंत्री के प्रति उतरदायी हो गए हैं। इस पर शिक्षा मंत्री बी डी कल्ला ने कहा कि आज शून्यकाल समय से पहले खत्म हो गया, ऐसे में बस रास्ते में ही हैं, आ रहे हैं। वित्त विभाग के प्रमुख सचिव के प्रतिनिधि मौजूद हैं, वह लिख रहे हैं। इस पर राठौड़ ने कहा प्रतिनिधि का क्या मतलब है, मैं भी कल मेरे प्रधान-सर्पणों की प्रतिनिधि बनाकर यहां सदन में भेज दूं क्या। उन्होंने कहा कि नौकरशाही को कितना हावी कर दिया गया है कि मंत्री को असहाय होकर बोलना पड़ रहा है।

नेता प्रतिपक्ष गुलाब चंद कटारिया ने कहा कि इस मौके सदन में वित्त विभाग के वरिष्ठ अधिकारियों का नहीं होना गंभीर बात है। विधेयक पर चर्चा के दौरान वरिष्ठ अधिकारियों का सदन की ऑफिसर्स गैलरी में होना जरूरी है। इस पर कल्ला ने कहा मैं लिख रहा हूँ। इस पर कटारिया ने कहा कि आपका लिखा तो आपके पास ही रह जायेगा।

सार-समाचार

'तराना दिल से का' होली मिलन समारोह



जयपुर। संगीत प्रेमियों के समूह तराना दिल से का होली मिलन समारोह यहाँ अजमेर रोड स्थित एक होटल में रविवार को आयोजित किया गया। समारोह में गुरु के संयोजक राकेश गुप्ता और सह संयोजक सुनीता पेरा सहित 28 सदस्यों ने होली पर आधारित फिल्मी गीत प्रस्तुत कर होली की उमंग और उल्लास के रंग बिखेरे। होली गीतों के साथ-साथ हिंदी सिनेमा के सदाबहार फिल्मी गीतों की शानदार प्रस्तुतियों ने समारोह को यादगार बना दिया। इस अवसर पर सदस्यों ने एक दूसरे को होली की शुभकामनाएं दीं।

प्रशिक्षण सत्रों के लिए समझौता



जयपुर, (कांस)। यूनिवर्सिटी ऑफ इंजीनियरिंग एंड मैनेजमेंट, जयपुर ने सेंट लुइस विश्वविद्यालय संयुक्त राज्य अमेरिका के साथ एक साल के एमबीए कार्यक्रम, संकाय विनियम कार्यक्रम, छात्र विनियम कार्यक्रम, एफडीपी और प्रशिक्षण सत्रों के लिए समझौता ज्ञापन पर हस्ताक्षर किए और उनका आदान-प्रदान किया। सेंट लुइस विश्वविद्यालय संयुक्त राज्य अमेरिका की ओर से केटलिन मैककोनेल, निदेशक, स्नातक व्यापार कार्यक्रम डॉ. पलाश बेरा, अंतरिम एसोसिएट डीन, स्नातक व्यापार कार्यक्रम ने समझौता ज्ञापन पर हस्ताक्षर करने और संभावित छात्रों के साथ बातचीत करने के लिए आज यूईएम जयपुर का दौरा किया।

देश के 25 कलाकारों के आर्ट वर्क डिस्प्ले

जयपुर, (कांस)।आईटीसी राजपुताना परिसर में स्पलेशेज ऑफ आर्ट-ए जनी ऑफ एस्टैटिक्स शीर्षक से बेलकम आर्ट प्रदर्शनी शुरू हुई। प्रदर्शनी में देश भर के तकरीबन 25 अंतर कलाकारों का आर्ट वर्क डिस्प्ले किया गया। इसमें करीब 50 पेंटिंग्स और स्कल्पचर्स शामिल हैं। प्रदर्शनी में कलाकार अतुल गंडेले ने सुक्ष्म मिट्टी के स्वर्ण के साथ शांत परिदृश्यों को उकेरा है, जो कि उनके बचपन के दिनों से प्रेरित है। जब वे महाराष्ट्र के गांव बौड में रहते थे। वहां शांतिपूर्ण प्रकृति ने उनके रोजमर्रा के जीवन को अपने अधीन कर लिया था। कलाकार अदिति जैमिनी के अपने चित्रों में आध्यात्मिक और धार्मिक दृष्टिकोण दर्शाया है जो शिव को उनके बनाएट और जीवंत मंदिर की चट्टियों के माध्यम से याद कराती हैं। अपनी कल पेटींग के लिए इंडिया बुक ऑफ रिकॉर्ड्स में सूचीबद्ध कलाकार अल्पमी कुमार ने भी यहां अपनी दो पेंटिंग्स डिस्प्ले की हैं। लखनऊ की तरुमुय के चित्र ज्यामितीय रूप में फेले हुए हैं, जो मन और आत्मा के बीच की दूरी और भीतर की आध्यात्मिकता को दर्शाते हैं। चंडीगढ़ की डॉ. रुचि शर्मा ने अपनी पेंटिंग में सौंदर्यशास्त्र का दर्शाने की पुरजोर कोशिश की है। प्रदर्शनी का उद्घाटन पूर्व मंत्री बीना काक और एमिनेंट आर्ट प्रमोटर सुधीर माधुर ने किया।

बालमुकुंद ओझा ने जताया सीएम का आभार

जयपुर, (कांस)। लेखक और वरिष्ठ पत्रकार बाल मुकुंद ओझा ने मुख्यमंत्री अशोक गहलोत द्वारा चुरू के किले के संरक्षण के लिए 5 करोड़ रुपए देने की घोषणा पर उनका आभार व्यक्त किया है। राजस्थान विधानसभा में मुख्यमंत्री अशोक गहलोत ने सोमवार को राजस्थान वित्त एवं विनियोग विधेयकों पर प्रत्युत्तर के दौरान यह घोषणा की। ओझा ने बताया कि उन्होंने मुख्यमंत्री और प्रधानमंत्री को पत्र लिखकर अपनी आज्ञा की रक्षा के लिए चांदी के गोले छोड़कर विश्व इतिहास में स्वर्ण अक्षरों में अपना नाम अंकित कराने वाले चुरू के किले के धराशायी होने की ओर उनका ध्यान आकर्षित किया था। ओझा ने चुरू के विधायक राजेंद्र राठौड़ द्वारा विधान सभा में किले के जीर्णोद्धार की मांग पुरजोर उठाने के लिए उनका भी धन्यवाद दिया।